

## ஸ்ரீ ஜயவர்தனபுர பொது வைத்தியசாலைச் சபை - 2014

ஸ்ரீ ஜயவர்தனபுர பொது வைத்தியசாலைச் சபையின் 2014 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2014 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1983 இன் 54 ஆம் இலக்க ஸ்ரீ ஜயவர்தனபுர பொது வைத்தியசாலைச் சபை அதிகாரச்சட்டத்தின் 12 ஆம் பிரிவின் 3 ஆம் உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமான உள்ளகக் கட்டுப்பாடுகளைத் தீர்மானித்தல் மற்றும் அமுல்படுத்துதல் முகாமைத்துவத்தின் பொறுப்பாகும்.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் விளைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

## 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக் கருதுகின்றது.

## 2. நிதிக்கூற்றுக்கள்

### 2.1 முனைப்பழியுள்ள கணக்காய்வு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து ஸ்ரீ ஜயவர்தனபுர பொது வைத்தியசாலைச் சபையின் 2014 திசம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறைக் கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் போது நன்கொடையாகக் கிடைத்த ரூபா 12,205,000 பெறுமதியான 08 வகை உபகரணங்களுக்குரிய 24 அலகுகள் கணக்கீடு செய்யப்பட்டிருக்கவில்லை.

(ஆ) முழுமையாகப் பெறுமானத் தேய்விடப்பட்ட எலினும் பயன்படுத்தப்பட்டுக் கொண்டிருக்கின்ற சொத்துக்களை இனங்கண்டு அதன் நியாயப் பெறுமதியைக் காண்பிப்பதற்கான நடவடிக்கை எடுக்கப்பட்டிருக்கவில்லை.

(இ) மீளாய்வாண்டின் போது கடன் அடிப்படையில் பெறப்பட்ட ரூபா 7,211,022 பெறுமதியான வைத்திய உபகரணங்கள் அந்த ஆண்டுக்குரியதாக கணக்கீடு செய்யப்பட்டிருக்கவில்லை.

(ஈ) மீளாய்வாண்டின் போது கொள்வனவு செய்யப்பட்ட ரூபா 430,000 பெறுமதியான வைத்திய உபகரணமொன்றை மூலதனமாக்குவதற்குப் பதிலாக நடைமுறைச் செலவினத்தின் கீழ் கணக்கீடு செய்யப்பட்டிருந்தது.

(உ) கணிப்பீட்டு வழுவின் காரணமாக பணிக்கொடை ஏற்பாடுகள் சரியாகக் கணிப்பீடு செய்யப்படாதிருந்ததுடன் ஆண்டின் பணிக்கொடைச் செலவினம் ரூபா 2,939,786 இனால் அதிகரித்துக் காண்பிக்கப்பட்டிருந்தது.

(ஊ) கணிப்பீடு செய்தலிலுள்ள வழக்களின் காரணமாக முன்னைய ஆண்டுகளுக்குரிய பணிக்கொடைக் கொடுப்பனவுகள் ரூபா 1,216,291 தொகை கடந்த காலங்களுக்குரியதாக கணக்குகளில் சீராக்கம் செய்யப்படாது மீளாய்வாண்டின் செலவினமாகக் கணக்கு வைக்கப்பட்டிருந்தது.

(எ) குருதி சுத்திகரிப்பு நிதியத்திலிருந்து வைத்தியசாலைக்குக் கிடைத்த ரூபா 1,121,600 தொகையினை வைத்தியசாலை வருமானக் கட்டுப்பாட்டுக் கணக்கில் செலவு வைக்காது, முன்னைய ஆண்டின் இலாப நட்ட மீதியில் செலவு வைத்ததன் காரணமாக அந்த அளவினால் முன்னைய ஆண்டின் நட்ட மீதி குறைத்துக் காண்பிக்கப்பட்டிருந்தது.

- (ஏ) மீளாய்வாண்டின் திசெம்பர் 31 ஆந் திகதியில் உள்ளவாறு கிடைக்கவேண்டிய வைத்தியசாலைக் கட்டணம் ரூபா 14,130,657 தொகை குறைத்துக் காண்பிக்கப்பட்டிருந்தது.
- (ஐ) வைத்தியசாலைக்கு எதிராக தொடரப்பட்ட வழக்கிற்காக இழப்பீடு செலுத்தும் வகையில் தொழில் நியாய சபையில் வைப்புச் செய்யப்பட்ட தொகையில் ரூபா 2,458,814 தொகை உரிய தரப்பினருக்குச் செலுத்தப்பட்டிருந்ததுடன் அந்தப் பணத்தினை மீளாய்வாண்டின் ஊழியர் இழப்பீடாக காண்பிப்பதற்குப் பதிலாக தொடர்ந்தும் வைப்பாகக் காண்பிக்கப்பட்டமையின் காரணமாக, ஆண்டின் மிகை ரூபா 2,458,814 இனால் அதிகரித்துக் காண்பிக்கப்பட்டிருந்ததுடன் ஆண்டின் இறுதியில் வைப்பு மீதியும் சமமான பெறுமதியால் அதிகரித்துக் காண்பிக்கப்பட்டிருந்தது.
- (ஓ) மீளாய்வாண்டின் திசெம்பர் 31 ஆந் திகதியில் காணப்பட்ட உள்ளபடியான காலாவதியான இருப்புக்களின் பெறுமதி ரூபா 5,236,987 ஆக இருந்த போதிலும், நிதிக்கூற்றுக்களில் அது ரூபா 1,118,887 ஆகக் காண்பிக்கப்பட்ட காரணத்தால் ஆண்டின் இறுதியில் இருப்பு மீதியும், ஆண்டின் மிகையும் ரூபா 4,118,100 இனால் அதிகரித்துக் காண்பிக்கப்பட்டிருந்தன.
- (ஔ) வைத்தியசாலைக் கட்டணம் ஒவ்வொரு வருமானத் தலைப்புக்களின் கீழ் இனங்காணப்பட்டு கணக்கீடு செய்யப்படாமை மற்றும் சகல பட்டியல்களும் கணக்கீடு செய்யப்பட்டதா எனப் பரிசீலிக்காமையினால் பணமாகப் பெறப்பட்ட வருமானத்திற்கும் வருமான வகைப்படுத்தலுக்குமிடையே ரூபா 14,745,152 தொகையான வேறுபாடொன்று ஏற்பட்டிருந்தது. இந்த வேறுபாடு புலனாய்வு செய்யப்படாமல் 8 வருமானத் தலைப்புக்களுக்கிடையே சமமான முறையில் பகிர்ந்தளிக்கப்பட்டிருந்தது.

## 2.2.2 கணக்காய்விற்கான சான்றுகள் இன்மை

நிதிக்கூற்றுக்களில் காணப்படுகின்ற ரூபா 91,582,131 தொகையான வியாபாரக் கடன்கொடுத்தோர் பெறுமதியில் 10 வருடங்களுக்கு மேற்பட்ட ரூபா 10,446,000 தொகையான கடன்கொடுத்தோரை உறுதிப்படுத்திக்கொள்வதற்கான சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

## 2.2.3 இணக்கஞ் செய்யப்படாத கட்டுப்பாட்டுக் கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிதிக்கூற்றுக்களின் பிரகாரம் வைத்தியசாலையின் மூன்று பிரிவுகளின் வருமானம் ரூபா 22,473,345 ஆக இருந்த போதிலும், அந்தப்பிரிவினால் பராமரிக்கப்படுகின்ற பதிவேடு மற்றும் மாதாந்த அறிக்கையின் பிரகாரம் அந்த வருமானம் ரூபா 24,535,204 ஆனமையால் வேறுபாடு ரூபா 2,061,859 ஆகும்.
- (ஆ) ஏழு வியாபாரக் கடன்கொடுத்தோர்களுடன் தொடர்புடைய மீதி நிதிக்கூற்றுக்களின் பிரகாரம் ரூபா 11,158,712 ஆக இருந்த போதிலும் மீதி உறுதிப்படுத்தல்களின் பிரகாரம் அந்த மீதி ரூபா 27,854,420 ஆனமையால் வேறுபாடு ரூபா 16,695,708 ஆக இருந்தது.

## 2.3 கிடைக்க வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) நிதிக்கூற்றுக்களில் காணப்படுகின்ற கடன்பட்டோர் பெறுமதிகளின் கூட்டுத்தொகை ரூபா 6,668,561 ஆனது 05 வருடங்களுக்கு மேற்பட்டதாக இருந்ததுடன் ரூபா 114,503,429 கூட்டுத்தொகையானது ஒரு வருடத்திற்கும் மேற்பட்டதாக இருந்தது.

போதிலும் மீளாய்வாண்டின் இறுதி வரையிலும் அறவிடுவதற்கான நடவடிக்கை எடுக்கப்பட்டிருக்கவில்லை.

(ஆ) கடன்கொடுத்தோர் மற்றும் அட்டுறு செலவினங்களில் 02 வருடங்களுக்கும் 05 வருடங்களுக்கும் இடையிலான காலப்பகுதிக்குரிய ரூபா 52,383,802 கூட்டுத் தொகையையும், ஐந்து வருடங்களுக்கு மேற்பட்ட காலத்திற்குரிய ரூபா 172,360,727 கூட்டுத்தொகையையும் தீர்த்து வைப்பதற்கு மீளாய்வாண்டின் இறுதிவரையிலும் நடவடிக்கை எடுக்கப்பட்டிருக்கவில்லை.

#### 2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணக்கமின்மைகள்

பின்வரும் இணக்கமின்மைகள் அவதானிக்கப்பட்டன.

**சட்டங்கள், விதிகள்,  
பிரமாணங்களுடனான தொடர்பு**

**இணக்கமின்மைகள்**

- |  |   |
|--|---|
| (அ) 1978 திசம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கை     | வைத்தியசாலையால் சுற்றறிக்கையில் குறிப்பிடப்பட்டதன் படி நிலையான சொத்துப் பதிவேடொன்று தயாரிக்கப்பட்டிருக்கவில்லை.   |
| (ஆ) 2011 பெப்ரவரி 21 ஆந் திகதிய 449 ஆம் இலக்க பொது நிதிச் சுற்றறிக்கை    | அரசாங்கத்திற்குத் தேவையான அவசர சேவைகளை வழங்கும் வகையில் தனியார்களின் சேவையினை 45 நாட்களை விஞ்சாமல் குறுங்கால அடிப்படையின் மீது ரூபா 30,000 ஆன ஆகக் கூடிய எல்லையின் கீழ் பெறக்கூடியதாக இருந்ததுடன், அதற்கு முரணான சந்தர்ப்பங்களில் அதற்காக பொது நிதித் திணைக்களத்தின் முன் அங்கீகாரம் பெறப்பட வேண்டிய போதிலும், வைத்தியசாலையின் நிதிக் கட்டுப்பாட்டாளர் பதவிக்காக இரண்டு சந்தர்ப்பங்களில் இரண்டு உத்தியோகத்தர்கள் 06 மாத மற்றும் 03 மாத காலத்திற்காக மாதாந்தம் ரூபா 120,000 கொடுப்பனவின் அடிப்படையில் சேர்க்கப்பட்டிருந்த போதிலும், அதற்காக திறைசேரியின் அங்கீகாரம் பெறப்பட்டிருக்கவில்லை. |
| (இ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கை |   |
| (i) 7:4:5 ஆம் பிரிவு   | நிலையான சொத்துக்கள் தொடர்பாக வருடாந்த மெய்மையாய்வொன்று வைத்தியசாலை ஆரம்பிக்கப்பட்டது முதல் மீளாய்வாண்டு வரையும் மேற்கொள்ளப்பட்டிருக்கவில்லை.  |
| (ii) 8:3:8 ஆம் பிரிவு  | அமைச்சரவையின் முன் அங்கீகாரமின்றி சுகாதார அமைச்சின் கீழ் வைத்தியசாலையில் நடாத்திவரப்படுகின்ற தாதியர் கல்லூரிக்கு ரூபா 200,000 நன்கொடையளிக்கப்பட்டிருந்தது.  |

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி மீளாய்வாண்டின் திசெம்பர் 31 ஆந் திகதியில் முடிவடைந்த ஆண்டிற்கான வைத்தியசாலைச் சபையின் நிதி விளைவுகள் ரூபா 720,613,254 மிகையாக இருந்ததுடன் அதற்கு நேரொத்த முன்னைய ஆண்டின் மிகை ரூபா 92,286,361 ஆனமையால் நிதி விளைவுகள் ரூபா 628,326,893 இனால் அதிகரித்திருந்தது. அந்த அதிகரிப்பதற்கு வைத்தியசாலை வருமானம் ரூபா 195,925,920 இனால் அதிகரித்தமையும், மீண்டெழும் செலவினங்களுக்காக அரசாங்கத்தின் மானியம் ரூபா 700,400,000 இனால் அதிகரித்தமையும் பிரதானமாக தாக்கமளித்திருந்தன.

#### 3.2 சபைக்கு எதிராக மற்றும் சபையினால் ஆரம்பிக்கப்பட்டுள்ள சட்டரீதியான சம்பவங்கள்

சபையின் 07 உள்ளக மற்றும் வெளியக நபர்களினால் ஓய்வுபெறும் வயதுக்கு முன்னர் ஓய்வுபெறச் செய்தல், பதவியுயர்வு கிடைக்காமை, நியமனத்தின் போது உயர்தரத்தைப் பெற்றுக்கொள்ளல் மற்றும் நோய்களிற்கான சிகிச்சையளித்தல் சேவைகளில் காணப்பட்ட நலிவுகள் போன்றவை தொடர்பாக வைத்தியசாலைக்கு எதிராக நீதிமன்றங்களில் 07 வழக்குகள் தொடுக்கப்பட்டிருந்ததுடன் நபரொருவர் செலுத்தாத வைத்தியசாலைக் கட்டணமான ரூபா 179,000 தொகையினை அறவிடுவதற்காக சபையினால் அந்த நபருக்கு எதிராக நீதிமன்றத்தில் வழக்குத் தொடரப்பட்டிருந்தது.

### 4. செயற்பாட்டு மீளாய்வு

#### 4.1 செயலாற்றல்

(அ) முன்னைய ஆண்டுடன் ஒப்பீடு செய்கையில் மீளாய்வாண்டில் வைத்தியசாலையின் செயலாற்றலில் குறைவு அவதானிக்கப்பட்டது. விபரங்கள் கீழே காண்பிக்கப்படுகின்றன.

செயலாற்றல் அளவுகோல்	2014 ஆம் ஆண்டின் எண்ணிக்கை	2013 ஆம் ஆண்டின் எண்ணிக்கை	குறைவு	சதவீதம்
				<b>நூற்றுக்கு</b>
(i) அவசர சிகிச்சைப் பிரிவிற்கு சேர்க்கப்பட்ட நோயாளிகளின் எண்ணிக்கை	35,060	38,323	3,263	9
(ii) "Peritoneal Dialysis" எண்ணிக்கை "எண்டோஸ்கொபி" பிரிவின் பரிசோதனைகளின் எண்ணிக்கை	07	25	18	72
(iii) Bronchoscopy	17	26	09	34.6
(iv) ERCPS	04	08	04	50
(v) ஏனையவை	04	36	32	88.89

(vi)	CCT பரிசோதனை (கண் பிரிவு)	39	76	37	48.68
(vii)	Medical Chek-up-FEB	2,719	3,733	1,014	27.16
(viii)	Medical Chek-up-Executive	372	637	265	41.6
கதிர் வீச்சு சேவைகள்					
-----					
(ix)	IVP பரிசோதனை	01	05	04	80
(x)	CT Guided Biopsy பரிசோதனை	16	50	34	68
(xi)	2014 சனவரி மற்றும் ஏப்ரல் மாதங்களில் சத்திரசிகிச்சைக் கூடத்தில் மேற்கொள்ளப்பட்ட சத்திரசிகிச்சை தொடர்பான தகவல்கள் மருத்துவ அறிக்கைகள் பிரிவிற்கு வழங்கப்படாமையின் காரணமாக சத்திரசிகிச்சை தொடர்பான செயலாற்றல்களை மதிப்பீட்டிற்கு உட்படுத்த முடியாதிருந்தது.				
(ஆ)	வைத்தியசாலையில் செயற்பட்டுவருகின்ற 22 வாட்டுக்களில் 8 வாட்டுக்களின் கட்டிடங்களின் பயன்பாடு 50 சதவீதத்தை விட குறைந்த மட்டத்தில் காணப்படுகின்றமை அவதானிக்கப்பட்டது.				
(இ)	2014 ஆம் ஆண்டில் சாதாரண வாட்டுக்களில் மேற்கொள்ளப்பட்ட கண் சத்திரசிகிச்சைக்களின் எண்ணிக்கை 1,162 ஆக இருந்ததுடன் பணக்கொடுப்பனவு செய்யப்படுகின்ற வாட்டுக்களில் மேற்கொள்ளப்பட்ட கண் சத்திரசிகிச்சைகளின் எண்ணிக்கை 1,796 ஆகும். முரண்கள் 634 ஆக இருந்ததுடன் அதனை சாதாரண வாட்டுக்களில் மேற்கொள்ளப்பட்ட சத்திரசிகிச்சை எண்ணிக்கையுடன் ஒப்பிடுகையில் 54.5 சதவீத அதிகரிப்பாகும். இதன் படி கண் சத்திரசிகிச்சை மேற்கொள்கையில் பணக்கொடுப்பனவு செய்யும் வாட்டுக்களுக்கு நோயாளிகளை அனுப்பும் போக்கு அதிகரித்திருந்தமை அவதானிக்கப்பட்டது.				

#### 4.2 முகாமைத்துவ செயற்திறனின்மைகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) 2014 ஆம் ஆண்டிற்காக வைத்தியசாலையின் சுத்திகரிப்பு நடவடிக்கைகளை மேற்கொள்ளும் ஒப்பந்தம் ரூபா 2,568,115 தொகையான மாதாந்த கட்டணத்தின் அடிப்படையில் தனியார் நிறுவனமொன்றிற்கு கையளிக்கப்பட்டிருந்தது. 2012 ஆம் ஆண்டில் இந்த நிறுவனம் சேவையை வழங்குவதற்கு தகைமையற்ற நிறுவனமாக இருந்தமை சுகாதார அமைச்சினால் அறிவிக்கப்பட்டிருந்ததுடன் அனேகமான பிரிவுகளில் சுத்திகரிப்புச் செயற்பாடுகள் திருப்திகரமற்றதாக இருந்ததாக தொடர்ச்சியாக பொது சுகாதார பரிசோதகர் மற்றும் வாட்டு உத்தியோகத்தர்கள் சுட்டிக்காட்டியிருந்த போதிலும் அதற்கு பொருத்தமான நடவடிக்கையினை எடுப்பதற்குப் பதிலாக 2012, 2013 மற்றும் 2014 என்ற மூன்று ஆண்டுகளிலும் அந்த நிறுவனத்திற்கே ஒப்பந்தம் கையளிக்கப்பட்டிருந்தது.
- (ஆ) ஓராண்டு ஒப்பந்த அடிப்படையில் சேர்க்கப்பட்ட நிதிக் கட்டுப்பாட்டாளருக்கு 2014 ஏப்ரல் மாதத்தின் படியான ரூபா 120,000 தொகை ஏப்ரல் 09 ஆந் திகதி செலுத்தப்பட்டிருந்ததுடன் ஏப்ரல் 10 ஆந் திகதி முதல் உத்தியோகத்தர் சேவைக்காக வருகை தந்திருக்கவில்லை. உத்தியோகத்தரின் நியமனக் கடிதத்தின் படி கலண்டர் மாதமொன்றில் முன் அறிவித்தலின்றி சேவையை முடிவுறுத்தும் அடிப்படையில் உத்தியோகத்தரிடமிருந்து அறவிடவேண்டிய மாதமொன்றின் சம்பளம் ரூபா 120,000 தொகை மற்றும் ஏப்ரல் மாதத்திற்காக மேலதிகமாகச் செலுத்தப்பட்ட

ரூபா 84,840 உள்ளடங்கலாக ரூபா 204,840 கூட்டுத்தொகையான பணத்தை வைத்தியசாலைக்கு அறவிடுவதற்காக நடவடிக்கை எடுக்கப்பட்டிருக்கவில்லை.

- (இ) வைத்தியசாலைக்கு புதிய நிதிக் கட்டுப்பாட்டாளர் ஒருவர் 03 மாத காலத்திற்காக பணி ஒப்படைத்தல் அடிப்படையில் மாதமொன்றிற்கு ரூபா 120,000 தொகையான படியில் நியமிக்கப்பட்டிருந்தார். உரிய பணி ஒப்படைத்தல் உத்தியோகத்தர் முழு நேர மேற்பார்வை மற்றும் ஒப்படைத்தல் நடவடிக்கைகளை நிறைவேற்ற வேண்டியிருந்த போதிலும், உத்தியோகத்தர் முழு நேர சேவையில் ஈடுபாதிருந்தமை அவதானிக்கப்பட்டது. மேலும் இரண்டு சந்தர்ப்பங்களின் போது இந்த உத்தியோகத்தரின் செயலாற்றலை மதிப்பீட்டிற்கு உட்படுத்தாமல் பணிப்பாளர் சபையினால் பணி ஒப்படைத்தல் நீடிக்கப்பட்டிருந்தது.
- (ஈ) வைத்தியசாலையின் பாதுகாப்பு சேவை வழங்கும் ஒப்பந்தத்தினை கையளிக்கையில் வழங்கல் நிறுவனத்தினால் ஊழியர் எண்ணிக்கை மற்றும் சம்பளக் கொடுப்பனவு தொடர்பில் சமர்ப்பிக்கப்பட்ட தகவல்கள் ஒன்றுக்கொன்று இணங்காமை, ஊழியர் சேமலாப மற்றும் ஊழியர் நம்பிக்கைப் பொறுப்பு நிதியங்களின் கொடுப்பனவு தொடர்பாக பிழையான தகவல்கள் காண்பிக்கப்பட்டிருந்த போதிலும் உரிய நிறுவனத்திற்கே ஒப்பந்தம் கையளிக்கப்பட்டிருந்தது. அதன் பின்னர் சேவைகளை வழங்குகையில் உரிய உத்தியோகத்தர்களின் எண்ணிக்கை காணப்படாமை காரணமாக குறித்த வழங்கல் நிறுவனத்தின் சேவை வழங்கல் 15 நாட்களுக்கு மாத்திரம் மட்டுப்படுத்தப்பட்டு முடிவுறுத்தப்பட்டிருந்ததுடன் முன்னர் சேவை வழங்கிய நிறுவனத்திற்கே மீண்டும் ஒப்பந்தம் கையளிக்கப்பட்டிருந்தது.
- (உ) 2013 மே 09 ஆந் திகதி இளைஞர் விவகார அமைச்சிற்கும் வைத்தியசாலைக்கும் இடையே ஏற்படுத்தப்பட்ட புரிந்துணர்வு உடன்படிக்கையின் பிரகாரம் 03 வருட காலத்திற்காக சுகாதார கற்கை பல்கலைக்கழக விஞ்ஞான நிறுவகம் தாபிக்கப்பட்டிருந்தது. எவ்வாறாயினும் 03 வருட காலத்தின் பின்னர் இந்த விஞ்ஞான நிறுவனத்தினை தொடர்ச்சியாக நடாத்திச் செல்லக்கூடிய வகையில் சட்டரீதியாக தனியான நிறுவனமொன்றாக தாபிப்பதற்குத் தேவையான நடவடிக்கை எடுக்கப்பட்டிருக்கவில்லை.
- (ஊ) 2014 சனவரி 23 ஆந் திகதி நடைபெற்ற பணிப்பாளர் சபைக் கூட்டத் தீர்மானத்தின்படி வைத்தியசாலைக்கும் பல்கலைக்கழக விஞ்ஞான நிறுவகத்திற்கும் இடையே குத்தகை உடன்படிக்கை கைச்சாத்திடப்பட்டு விஞ்ஞான நிறுவகத்தில் பாடநெறிகளைப் பயிலுகின்ற மாணவர்களின் பாடநெறிக் கட்டணத்தில் 25 சதவீதமான அளவினை வைத்தியசாலைக்குப் பெற்றுக்கொள்வதற்கு தீர்மானிக்கப்பட்டிருந்த போதிலும் அதன் பிரகாரம் நடவடிக்கை எடுக்கப்பட்டிருக்கவில்லை.
- (எ) 2012 ஆம் ஆண்டின் போது ரூபா 335,066 தொகை செலவில் மின் பிறப்பாக்கி இயந்திரத்தின் “சம்ப” பம்பியின் எண்ணெய்க் கசிவு தனியார் கம்பனியொன்றினால் பழுதுபார்க்கப்பட்டிருந்த போதிலும் அதற்காக 03 வருட உத்தரவாதக் காலம் வழங்கப்பட்டிருந்ததுடன் அந்த உத்தரவாதக் காலத்தில் மீண்டும் அந்த பழுது ஏற்பட்டிருந்ததுடன் அந்த கம்பனியின் மூலமே உரிய பழுதுபார்த்தல்களை மேற்கொள்வதற்காக நடவடிக்கை எடுக்கப்பட்டிருக்கவில்லை.
- (ஏ) வைத்தியசாலை ஊழியர்களின் மரண உதவிப் பணம் வைத்தியசாலை மூலம் செலுத்தப்பட்டு, மாத இறுதியின் போது அவ்வாறு செலுத்தப்பட்ட தொகை, மரண உதவி நிதியத்திற்காக பதிவு செய்த ஊழியர்களுக்கிடையே சமமாகப் பிரித்து சம்பளத்திலிருந்து அறவிடப்பட வேண்டும். எவ்வாறாயினும் ஆறு மாத காலத்தில் செலுத்தப்பட்ட முழுப் பணத்தினையும் மாத இறுதியில் ஊழியர்களிடமிருந்து அறவிடுவதற்கு நடவடிக்கை எடுக்கப்பட்டிருக்கவில்லை.

(ஐ) சத்திரசிகிச்சை வைத்தியர்களினால் பணம் செலுத்தப்படுகின்ற வாட்டுக்களில் மேற்கொள்ளப்படுகின்ற சத்திரசிகிச்சைகளுக்காக நோயாளர்களிடமிருந்து கட்டணம் அறவிடப்பட்டு அத்தொகையில் வைத்தியர்களுக்கு தொழிற் கட்டணம் செலுத்தப்பட்டிருந்த போதிலும் அந்தப் பெறுவனவுகள் உரியவாறு இனங்காணப்படாமல் வைத்தியர்களுக்குச் செலுத்தப்பட்டிருந்தது. மீளாய்வாண்டில் வருமானத்தை விஞ்சி ரூபா 61,540,958 தொகை கொடுப்பனவு செய்யப்பட்டிருந்த போதிலும் அதற்கான காரணங்கள் வெளிப்படுத்தப்பட்டிருக்கவில்லை. இந்தக் கொடுப்பனவுகளில் இதற்கு முன்னரும் மோசடிகள் ஏற்பட்டிருந்தமையால் உறுதியான கட்டுப்பாட்டுத் திட்டத்தை அறிமுகப்படுத்தும் அவசியம் தொடர்ந்தும் காணப்படுகின்றமை அவதானிக்கப்பட்டது.

#### 4.3 நிதியத்தின் குறைவான பயன்பாடு

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டிற்குரிய மூலதனச் செலவினங்களுக்காக பொது முயற்சிகள் திணைக்களத்திலிருந்து ரூபா 300 மில்லியன் தொகையான நிதியேற்பாட்டிற்காக அங்கீகாரம் வழங்கப்பட்டிருந்த போதிலும், அவ்வாறு அங்கீகாரம் வழங்கப்பட்ட ரூபா 50 மில்லியன் மதிப்பீட்டுப் பெறுமதியுடன் கூடிய 02 மின் பிறப்பாக்கி இயந்திரங்களை கொள்வனவு செய்தல் மற்றும் ரூபா 50 மில்லியன் பெறுமதி கொண்ட மத்திய காற்றுச்சீராக்கி முறைமையை அபிவிருத்தி செய்தல் போன்ற செயற்பாடுகளை ஆரம்பிப்பதற்கு நடவடிக்கை எடுக்கப்பட்டிருக்கவில்லை.

(ஆ) மீளாய்வாண்டில் மீண்டெழும் நிதியேற்பாடாக ரூபா 1,700,000,000 தொகை திறைசேரியினால் வழங்கப்பட்டிருந்ததுடன் திசெம்பர் 31 ஆந் திகதியில் உள்ளவாறு அதில் 32.5 சதவீதம் அதாவது ரூபா 551,686,944 தொகை பயன்படுத்தப்படாது வங்கி நடைமுறைக் கணக்கில் விளைவற்றுக் காணப்பட்டது. இவ்வாறு மிகைப் பணம் காணப்படுகையிலும் 2015 ஆம் ஆண்டின் முதல் 04 மாதங்களுக்காக ரூபா 374,086,000 தொகை மீண்டெழும் செலவினங்களுக்காக திறைசேரியிடமிருந்து பெறப்பட்டிருந்தது.

(இ) மீளாய்வாண்டில் மூலதனச் சொத்துக்களைக் கொள்வனவு செல்வதற்காக ரூபா 190,225,273 தொகை வழங்கப்பட்டிருந்த போதிலும் பேரேட்டுக் கணக்கு பரிசோதனையின் போது ரூபா 141,899,117 பெறுமதியான நிலையான சொத்துக்கள் கொள்வனவு செய்யப்பட்டிருந்ததுடன் ரூபா 48,326,156 தொகை பயன்படுத்தப்பட்டிருக்கவில்லை. அவ்வாறு நிதிகள் காணப்பட்ட போதிலும் வைத்தியசாலையினால் மீண்டெழும் மானியங்களைப் பயன்படுத்தி ரூபா 29,009,588 பெறுமதியான நிலையான சொத்துக்கள் கொள்வனவு செய்யப்பட்டிருந்தன.

#### 4.4 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

மீளாய்வாண்டின் திசெம்பர் 31 ஆந் திகதியில் உள்ளவாறு வைத்தியசாலையின் 07 பிரதான களஞ்சியங்களில் ரூபா 10,790,145 தொகையான இருப்புக்கள் விளைவற்றுக் காணப்பட்டதுடன் அதில் ரூபா 7,028,371 தொகையான இருப்புக்கள் 2012 ஆம் ஆண்டு முதல் விளைவற்றுக் காணப்பட்டன.

#### 4.5 இனங்காணப்பட்ட நட்டங்கள்

மீளாய்வாண்டின் திசெம்பர் 31 ஆந் திகதியில் உள்ளவாறு பிரதான களஞ்சியங்கள் மற்றும் உபகளஞ்சியங்களில் காணப்பட்ட காலாவதியான இருப்புக்களின் பெறுமதி ரூபா 5,403,347 ஆக இருந்தது. 2012 பெப்ரவரி மாதத்தில் நரம்பியல் சத்திர சிகிச்சைப் பிரிவிற்காகக் கொள்வனவு செய்யப்பட்ட ரூபா 5,180,000 தொகையான இருப்புக்களில் ரூபா 4,118,000 தொகையான இருப்புக்கள் காலாவதியாகியிருந்தது. வருடாந்த நுகர்வும் சரியான மதிப்பீடும் தயாரிக்கப்படாமல் பாரியளவில் கொள்வனவு செய்யப்பட்டமையினால் இந்த நட்டம் ஏற்பட்டிருந்தது.

#### 4.6 தாமதமான செயற்திட்டங்கள்

வைத்தியசாலைக்காக மென்பொருள் முறைமையொன்றை ஸ்தாபிப்பதற்காக 2010 யூலை 19 ஆந் திகதி ரூபா 24,953,859 பெறுமதியில் தனியார் நிறுவனத்திற்கு கையளிக்கப்பட்டிருந்தது. உரிய ஒப்பந்த வேலை உப ஒப்பந்த நிறுவனத்தின் மூலம் 2010 நவம்பர் 25 ஆந் திகதி ஆரம்பிக்கப்பட்டிருந்ததுடன், அத்திகதி தொடக்கம் 26 வாரங்களில் வேலை பூர்த்தி செய்யப்படவேண்டியிருந்த போதிலும் 2014 நவம்பர் 30 ஆந் திகதி வரையிலும் பூர்த்திசெய்யப்படாதிருந்ததுடன் பௌதீக செயலாற்றல் 65 சதவீதமாகவும் நிதி செயலாற்றல் 30 சதவீதமாகவும் இருந்தது. இதன் படி உரிய நிறுவனத்திற்கு ஒப்பந்தத்திற்காக ரூபா 6,684,069 தொகை செலுத்தப்பட்டிருந்தது.

3 ½ வருடங்களுக்கு மேற்பட்ட தாமதத்தின் காரணமாக ஆரம்ப ஒப்பந்தம் இரத்துச் செய்யப்பட்டு, ஒப்பந்தத்தின் எஞ்சிய 35 சதவீதமான வேலைப்பகுதி ரூபா 8,250,000 தொகைக்கு ஆரம்ப ஒப்பந்தத்தின் உப ஒப்பந்தக்காரருக்கு கையளிப்பதற்கு பணிப்பாளர் சபை தீர்மானித்திருந்தது.

இது தொடர்பில் பின்வரும் அவதானிப்புக்கள் மேற்கொள்ளப்படுகின்றன.

(அ) உரிய புதிய ஒப்பந்தம் தொடர்பாக செயலாற்றல் பிணை முறியொன்றும் முற்பண்பு பிணையொன்றும் பெற்றுக்கொள்ளப்படாது ஒப்பந்தப் பெறுமதியில் 50 சதவீதமான அளவான ரூபா 4,140,000 தொகை முற்பணமாகச் செலுத்தப்பட்டிருந்தது.

(ஆ) ஒப்பந்த உடன்படிக்கையின்படி ஒப்பந்த வேலைகள் 2015 யூன் 04 ஆந் திகதியளவில் பூர்த்திசெய்யப்பட வேண்டியிருந்த போதிலும் உடன்படிக்கையின்படி ஒப்பந்த வேலைகள் பூர்த்தி செய்யப்பட்டிராததுடன் தாமதக் காலத்திற்காக ஒப்பந்தக்காரரிடமிருந்து தண்டப் பணம் அறவிடும் முறை ஒப்பந்த உடன்படிக்கையில் குறிப்பிடப்பட்டிருக்கவில்லை.

(இ) ஒப்பந்தத்தின் மதியுரையாளராக செயற்படுகின்ற மொரட்டுவ பல்கலைக்கழகத்தின் பீடாதிபதியினால் காலரீதியாக செயற்திட்டத்தின் செயலாற்றல் தொடர்பில் செயலாற்றல் தகவல்கள் தயாரிக்கப்பட்டு சமர்ப்பிக்கப்பட வேண்டிய போதிலும் அவ்வாறு செய்யப்பட்டிருக்கவில்லை.

#### 4.7 பதவியணியினர் நிர்வாகம்

2014 திசெம்பர் 31 ஆந் திகதியில் உள்ளவாறு 29 பதவி வகைகளுக்குரிய அங்கீகரிக்கப்பட்ட ஊழியர் எண்ணிக்கை 1,838 ஆக இருந்ததுடன் உள்ளபடியான ஊழியர் எண்ணிக்கை 1,465 ஆனமையால் ஊழியர் எண்ணிக்கையில் 413 பற்றாக்குறையும், 40 மிகையும் காணப்பட்டது. அதற்கு மேலதிகமாக அமைய தொழிலாளர்களாக 43 பேரும் சேர்க்கப்பட்டிருந்தனர்.

#### 5. கணக்களிப்பொறுப்பும் நல்லாளுகையும்

##### 5.1 கூட்டிணைந்த திட்டம்

2003 யூன் 02 ஆந் திகதிய பீஈ/12 ஆம் இலக்க சுற்றுநிருபத்தின் 5:1:3 ஆம் பிரிவின் பிரகாரம் நிதியாண்டு ஆரம்பிப்பதற்கு 15 நாட்களுக்கு முன் உரிய அமைச்சு, திறைசேரியின் பொது முயற்சிகள் திணைக்களம் மற்றும் கணக்காய்வாளர் தலைமை அதிபதிக்கு கூட்டிணைந்த திட்டம் சமர்ப்பிக்கப்பட வேண்டிய போதிலும், வைத்தியசாலையின் 2014 முதல் 2018 காலஎல்லைக்குரிய கூட்டிணைந்த திட்டம் 2014 திசெம்பர் 10 ஆந் திகதியே கணக்காய்வாளர் தலைமை அதிபதிக்கு அவ்வாறு சமர்ப்பிக்கப்பட்டிருந்தது. அவ்வாறே கூட்டிணைந்த திட்டத்தில் காண்பிக்கப்பட்ட இலக்குகள்

கட்டியெழுப்பப்படாமையினால் பிரேரணைகளுக்கு மாத்திரம் மட்டுப்படுத்தப்பட்டிருந்தமையும் அவதானிக்கப்பட்டது.

## 5.2 செயல்நடவடிக்கைத் திட்டம்

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டிற்காகச் சமர்ப்பிக்கப்பட்ட செயல்நடவடிக்கைத் திட்டத்தின்படி 2014 ஆம் ஆண்டின் போது வேலை பூர்த்திசெய்யப்பட வேண்டியதாகக் காண்பிக்கப்பட்ட 03 செயற்பாடுகள் மற்றும் 2014 ஆம் ஆண்டின் போது ஆரம்பிக்கப்பட்டு 50 சதவீதம் வரை வேலை பூர்த்திசெய்யப்பட வேண்டியதாகக் காண்பிக்கப்பட்ட 03 செயற்பாடுகள் என்பன கணக்காய்வுத் திகதியான 2015 மார்ச் 31 ஆந் திகதி வரையிலும் ஆரம்பிக்கப்பட்டிருக்கவில்லை.

(ஆ) செயல்நடவடிக்கைத் திட்டத்தின் பிரகாரம் மோட்டார் வாகனத் தளத்தை அபிவிருத்தி செய்யும் செயற்பாடுகள் 2014 ஆம் ஆண்டின் போது பூர்த்திசெய்யப்பட வேண்டிய போதிலும் 2015 மார்ச் 31 ஆந் திகதி வரையிலும் வேலை பூர்த்திசெய்யப்பட்டிருக்கவில்லை.

## 5.3 உள்ளகக் கணக்காய்வு

மீளாய்வாண்டிற்குரிய அரையாண்டுரீதியான உள்ளகக் கணக்காய்வு அறிக்கைகள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

## 5.4 கொள்வனவுத் திட்டம்

மீளாய்வாண்டின் போது கொள்வனவு செய்வதற்கு திட்டமிடப்பட்ட ரூபா 72,819,000 பெறுமதியான மூலதனச் சொத்துக்கள் கொள்வனவு செய்யப்படாதிருந்ததுடன் கொள்வனவுத் திட்டத்தில் உள்ளடக்கப்படாத ரூபா 56,537,366 பெறுமதியான மூலதனப் பொருட்கள் கொள்வனவு செய்யப்பட்டிருந்தன. தெரிவுக் கணக்காய்வுப் பரிசோதனையின் போது அசாதாரணமாக நிதி மேலதிகமாக ஏற்பாடு செய்தல் மற்றும் மதிப்பிடப்பட்ட பெறுமதியை விஞ்சி கொள்வனவுகள் மேற்கொள்ளப்பட்டிருந்தமை அவதானிக்கப்பட்டன.

## 5.5 பாதீட்டுக் கட்டுப்பாடு

பாதீட்டிற்கும் உள்ளபடியான வருமானம் மற்றும் செலவினங்களுக்கிடையே 02 வருமான விடயங்களிலும் 17 செலவின விடயங்களிலும் 55 சதவீதம் முதல் 2,858 சதவீதம் வரையான வீச்சில் முரண்கள் ஏற்பட்டமையினால் பாதீடு ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்காமை அவதானிக்கப்பட்டது.

## 5.6 பாராளுமன்ற பொது முயற்சிகள் குழுவினால் வழங்கப்பட்ட பணிப்புரை

2012 செப்டெம்பர் 21 ஆந் திகதி நடைபெற்ற பொது முயற்சிகள் மீதான செயற்குழுக் கூட்டத்தின் போது வைத்தியசாலைக்கு புதிய வணிகத் திட்டமொன்றைத் தயாரித்து அதனை பொது முயற்சிகள் மீதான செயற்குழுவிற்குச் சமர்ப்பிக்குமாறு பரிந்துரை செய்யப்பட்டிருந்த போதிலும், 2014 திசெம்பர் 31 ஆந் திகதி வரையிலும் அது சமர்ப்பிக்கப்பட்டிருக்கவில்லை.

6. முறைமைகளும் கட்டுப்பாடுகளும்

---

கணக்காய்வில் அவதானிக்கப்பட்ட முறைகளினதும் கட்டுப்பாடுகளினதும் குறைபாடுகள் அவ்வப்போது பொது வைத்தியசாலைச் சபையின் தலைவரது கவனத்திற்கு கொண்டுவரப்பட்டிருந்தன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகிறது.

- (அ) கணக்கீடு
- (ஆ) பதவியணியினர் நிர்வாகம்
- (இ) இருப்புக் கட்டுப்பாடு
- (ஈ) நிதிக் கட்டுப்பாடு
- (உ) இலவச வைத்திய சிகிச்சைக் கிரயம்
- (ஊ) ஒப்பந்த நிர்வாகம்